
वायुमंडलीय परिसंचरण तथा मौसम प्रणालियाँ 


ज ध्याय 9 में पृथ्वी के धरातल पर तापमान का 
असामान्य वितरण वर्णित है। वायु गर्म होने पर 
फेलती है और ठंडी होने पर सिकुड़ती है। इससे 
वायुमंडलीय दाब में भिन्नता आती है। इसके परिणामस्वरूप 
वायु गतिमान होकर अधिक दाब वाले क्षेत्रों से न्यून दाब 
वाले क्षेत्रों में प्रवाहित होती है। आप जानते हैं कि क्षेतिज 
गतिमान वायु ही पवन है। वायुमंडलीय दाब यह भी 
निर्धारित करता है कि कब वायु ऊपर उठेगी व कब 
नीचे बैठेगी। पवनें पृथ्वी पर तापमान व आर्द्रता का 
पुनर्वितरण करती हैं, जिससे पूरी पृथ्वी का तापमान स्थिर 
बना रहता है। ऊपर उठती हुई आर्द्र वायु का तापमान 
कम होता जाता है, बादल बनते हें और वर्षा होती है। इस 
अध्याय में वायुमंडलीय दाब भिन्नता के कारणों, वायुमंडलीय 
परिसंचरण सम्बन्धी बल, वायु विक्षोभ, वायुराशियों का 
बनना, वायुराशियों के मिश्रण से मौसम संबंधी विक्षोभ व 
उष्णकटिबंधीय चक्रवातों के विवरण सम्मिलित है। 


वायुमंडलीय दाब 


क्या आप जानते हैं कि हमारा शरीर भी वायुदाब से 
प्रभावित होता है? जेसे-जैसे आप ऊपर ऊँचाई पर चढते 
जाते हैं, वायु विरल होती जाती है और साँस लेने में 
कठिनाई होती है। 

माध्य समुद्रतल से वायुमंडल की अंतिम सीमा तक एक 
इकाई क्षेत्रफल के वायु स्तंभ के भार को वायुमंडलीय दाब 
कहते हैं। वायुदाब को मापने की इकाई मिलीबार है। समुद्र 
तल पर औसत वायुमंडलीय दाब ।,3.2 मिलीबार होता है। 





अध्याय 


0) 


गुरुत्वाकर्षण के कारण धरातल के निकट वायु सघन 
होती है और इसी के कारण वायुदाब अधिक होता है। 
वायुदाब को मापने के लिए पारद वायुदाबमापी (Mer- 
cury barometer) अथवा निर्द्रव बैरोमीटर (Aner- 
oid barometer) का प्रयोग किया जाता है। इन 
उपकरणों के विषय में जानने हेतु भूगोल में प्रयोगात्मक 
कार्य भाग-।, एन.सी.ई.आर.टी., 2006 देखें। वायुदाब 
ऊँचाई के साथ घटता है। ऊँचाई पर वायुदाब भिन्न 
स्थानों पर भिन्न-भिन्न होता है और यह विभिन्नता ही 
वायु में गति का मुख्य कारण है, अर्थात्‌ पवनें उच्च 
वायुदाब क्षेत्रों से कम वायुदाब क्षेत्रों की तरफ चलती हैं। 


वायुदाब में ऊर्ध्वाधर भिन्नता 


वायुमंडल के निचले भाग में वायुदाब ऊँचाई के साथ 
तीव्रता से घटता है। यह हास दर प्रत्येक ।0 मीटर की 
ऊँचाई पर । मिलीबार होता है। वायुदाब सदैव एक ही 
दर से नहीं घटता। सारणी 0.] निश्चित ऊँचाई पर 


सारणी 70.7 : निश्चित ऊँचाई पर मानक तापमान व वायुदाब 


वायुदाब (मिलीबार में) 


तापमान (?से० में) 
समुद्रतल 

] किम्मीः 
5 किग्मीः 
]0 किम्मी० 


],03.25 
898.76 
540.48 
265.00 


वायुमंडल में औसत वायुदाब और तापमान को प्रस्तुत 
करती है। 

ऊर्ध्वाधर दाब प्रवणता क्षैतिज दाब प्रवणता की 
अपेक्षा अधिक होती है। लेकिन, इसके विपरीत दिशा में 
कार्यरत गुरुत्वाकर्षण बल से यह संतुलित हो जाती है 
अतः ऊर्ध्वाधर पवनें अधिक शक्तिशाली नहीं होती। 


वायुदाब का क्षैतिज वितरण 


पवनों की दिशा व वेग के संदर्भ में वायुदाब में अल्प अंतर 
भी अत्यधिक महत्त्वपूर्ण है। वायुदाब के क्षेतिज वितरण का 
अध्ययन समान अंतराल पर खींची गयी समदाब रेखाओं 
द्वारा किया जाता है। समदाब रेखाएँ वे रेखाएँ हैं जो समुद्र 
तल से एक समान वायुदाब वाले स्थानों को मिलाती हैं। 
दाब पर ऊँचाई के प्रभाव को दूर करने और तुलनात्मक 
बनाने के लिए, वायुदाब मापने के बाद इसे समुद्र तल के 
स्तर पर घटा लिया जाता है। समुद्रतल पर वायुदाब वितरण 
मौसम मानचित्रों में दिखाया जाता है। 

चित्र 0. विभिन्न वायुदाब परिस्थितियों में समदाब 
रेखाओं को आकृति दर्शाता है। निम्नदाब प्रणाली एक या 
अधिक समदाब रेखाओं से घिरी होती है जिसके केंद्र में 

भौतिक भूगोल के मूल सिद्धांत 

: उत्तरी गोलार्ध में समदाब रेखाएं, वायुदाब तथा 
पवन तंत्र 


],06 मिञ्बा 


],08 मिन्बा 


चित्र ]0.7 


निम्न वायुदाब होता है। उच्च दाब प्रणाली में भी एक या 
अधिक समदाब रेखाएँ होती हैं जिनके केंद्र में उच्चतम 
वायुदाब होता है। 


समुद्रतल वायुदाब का विशव-वितरण 


जनवरी व जुलाई महीने का समुद्रतल से वायुदाब का 
विशव-वितरण चित्र ]0.2 व 0.3 में दर्शाया गया है। 





( अंत, 

चित्र 0.2 : माध्य समुद्रतल वायु दाब ( समदाब रेखाएं मिलीबार में) - जनवरी 

चित्र 0.3 : माध्य समुद्रतल वायु दाब ( समदाब रेखाएं मिलीबार में ) - जुलाई 


विषुवत्‌ वृत्त के निकट वायुदाब कम होता है और इसे 
विषुवतीय निम्न अवदाब क्षेत्र (£4॥at०पa] 0०%) के 
नाम से जाना जाता है। 30° उत्तरी व 30° दक्षिणी 
अक्षांशों के साथ उच्च दाब क्षेत्र पाए जाते हैं, जिन्हें 
उपोष्ण उच्च वायुदाब क्षेत्र कहा जाता है। पुनः श्रुवों की 
तरफ 60° उत्तरी व 60° दक्षिणी अक्षांशों पर निम्न दाब 
पेटियाँ हैं जिन्हें अधोध्रुवीय निम्नदाब पट्टियाँ कहते हैं। श्रुवों 
के निकट वायुदाब अधिक होता है और इसे ध्रुवीय उच्च 
वायुदाब पढ़ी कहते हैं। ये वायुदाब पट्टियाँ स्थाई नही हैं। 
सूर्य किरणों के विस्थापन के साथ ये पट्धियाँ विस्थापित 
होती रहती हैं। उत्तरी गोलार्थ में शीत ऋतु में ये पटियाँ 
दक्षिण को ओर तथा ग्रीष्म ऋतु ये उत्तर दिशा को ओर 
खिसक जाती हैं। 


पवनों की दिशा व वेग को प्रभावित करने वाले बल 


आप यह जानते ही हैं कि (वायुमंडलीय दाब में) 
भिन्नता के कारण वायु गतिमान होती हैं। इस क्षैतिज 
गतिज वायु को पवन कहते हैं। पवनें उच्च दाब से कम 


दाब की तरफ प्रवाहित होती हैं। भूतल पर धरातलीय 
विषमताओं के कारण घर्षण पैदा होता है, जो पवनों की 
गति को प्रभावित करता है। इसके साथ पृथ्वी का घूर्णन 
भी पवनों के वेग को प्रभावित करता है। पृथ्वी के घूर्णन 
द्वारा लगने वाले बल को कोरिऑलिस बल कहा जाता है। 
अतः पृथ्वी के धरातल पर क्षेतिज पवनें तीन संयुक्‍त 
प्रभावों का परिणाम है : 

दाब प्रवणता प्रभाव, घर्षण बल, तथा कोरिआलिस 
बल। 

इसके अतिरिक्त , गुरुत्वाकर्षण बल पवनों को नीचे 
प्रवाहित करता है। 


दाब-प्रवणता बल 


वायुमंडलीय दाब भिन्नता एक बल उत्पन्न करता है। 
दूरी के संदर्भ में दाब परिवर्तन की दर दाब प्रवणता है। 
जहाँ समदाब रेखाएं पास-पास हों, वहाँ दाब प्रवणता 
अधिक व समदाब रेखाओं के दूर-दूर होने से दाब 
प्रवणता कम होती है। 

घर्षण बल 


यह पवनों की गति को प्रभावित करता है। धरातल पर 
घर्षण सर्वाधिक होता है और इसका प्रभाव प्राय: धरातल 
से । से 3 कि०्मी० ऊँचाई तक होता है। समुद्र सतह पर 
घर्षण न्यूनतम होता है। 


कोरिऑलिस बल 


पृथ्वी का अपने अक्ष पर घूर्णन पवनों की दिशा को 
प्रभावित करता है। सन्‌ ।844 में फ्रांसिसी वैज्ञानिक ने 
इसका विवरण प्रस्तुत किया और इसी पर इस बल को 
कोरिआलिस बल कहा जाता है। इस प्रभाव से पवनें उत्तरी 
गोलार्ध में अपनी मूल दिशा से दाहिने तरफ व दक्षिण 
गोलार्ध में बाई तरफ विक्षेपित (4९९८) हो जाती हैं। जब 
पवनों का वेग अधिक होता है, तब विक्षेपण भी अधिक 
होता है। कोरिऑलिस बल अक्षांशों के कोण के सीधा 
समानुपात में बढ़ता है। यह ध्रुवों पर सर्वाधिक और विषुवत्‌ 
वृत्त पर अनुपस्थित होता है। 


कोरिऑलिस बल दाब प्रवणता के समकोण पर कार्य 
करता है। दाब प्रवणता बल समदाब रेखाओं के समकोण 
पर होता है। जितनी दाब प्रवणता अधिक होगी, पवनों का 
वेग उतना ही अधिक होगा और पवनों की दिशा उतनी 
ही अधिक विक्षेपित होगी। इन दो बलों के एक दूसरे से 
समकोण पर होने के कारण निम्न दाब क्षेत्रों में पवनें इसी 
के इर्द-गिर्द बहती हैं। विषुवत्‌ वृत्त पर कोरिऑलिस बल 
शून्य होता है और पवनें समदाब रेखाओं के समकोण पर 
बहती हैं। अत: निम्न दाब क्षेत्र और अधिक गहन होने 
की बजाय पूरित हो जाता है। यही कारण है कि विषुवत्‌ 
वृत्त के निकट उष्णकटिबंधीय चक्रवात नहीं बनते। 


वायुदाब व पवने 


पवनों का वेग व उनको दिशा, पवनों को उत्पन्न करने 
वाले बलों का परिणाम है। पृथ्वी की सतह से 2-3 कि.मी. 


भौतिक भूगोल के मूल सिद्धांत 


की ऊँचाई पर ऊपरी वायुमंडल में पवनें धरातलीय घर्षण 
के प्रभाव से मुक्त होती हैं और मुख्यतः दाब प्रवणता 
तथा कोरिऑलिस बल से नियंत्रित होती हैं। जब समदाब 
रेखाएँ सीधी हों और घर्षण का प्रभाव न हो, तो दाब 
प्रवणता बल कोरिऑलिस बल से संतुलित हो जाता है 
और फलस्वरूप पवनें समदाब रेखाओं के समानांतर 
बहती हैं। ये पवनें भूविक्षेपी (G९०७०ए॥!C) पवनों 
के नाम से जानी जाती हैं। (चित्र ।0.4) 


| - कोरिआलिस बल 
हे कक - भूविक्षेपी पवन 
?, - क्षेतिज दाब प्रवणता p 
प प 


स्ट 

C 
उत्तरी गोलार्ध 708किःब, 

दक्षिणी गोलार्ध 
चित्र 70.4 : भूविक्षेपी पवन 


निम्न दाब क्षेत्र के चारों तरफ पवनों का परिक्रमण 
चक्रवाती परिसंचरण कहलाता है। उच्च वायु दाब क्षेत्र के 
चारों तरफ ऐसा होना प्रतिचक्रबाती परिसंचरण कहा जाता 
है। इन प्रणालियों में पवनों की दिशा दोनों गोलार्धों में 
भिन्न होती है। (सारणी ।0.2) 

पृथ्वी को सतह पर कई बार निम्न व उच्च दाब के 
चारों ओर पवनों का परिसंचरण ऊँचाई पर होने वाले वायु 
परिसंचरण से संबंधित ही होता है। प्रायः निम्न दाब क्षेत्रों 
पर वायु अभिसरित होंगी और ऊपर उठेंगी। उच्च दाब 
क्षेत्रों में वायु का अवतलन होगा और धरातल पर 
अपसरित होगी (चित्र ]0.5)। अभिसरण के अतिरिक्त, 
वायु, भ्रमिल रूप में, संवहन धाराओं में, पर्वतों के 
साथ-साथ और वाताग्र के सहारे ऊपर उठती है, जो 
बादल बनने व वर्षण के लिए आवश्यक है। 


सारणी 70.2 : चक्रवात तथा प्रतिचक्रवात में पवनों की दिशा का प्रारूप 


दाब पद्धति केन्द्र में दाब की दशा 
चक्रवात निम्न 
प्रतिचक्रवात उच्च 


पवन दिशा का प्रारूप 
उत्तरी गोलार्ध दक्षिणी गोलार्ध 
घड़ी को सुई की 
दिशा के विपरीत 
घड़ी को सुई को 
दिशा के अनुरूप 


घड़ी की सुई को दिशा 
के अनुरूप 


घड़ी को सुई को 
दिशा के विपरीत 

वायुमंडल का सामान्य परिसंचरण 


भूमंडलीय पवनों का प्रारूप मुख्यतः निम्न बातों पर निर्भर 
है : () वायुमंडलीय ताप में अक्षांशीय भिन्नता, (7) 


अपसरण अभिसरण 
न ore ie RMN 4 ~____+--- सतह 
अभिसरण निम्न अपरसण उच्च 


चित्र 70.5 : पवनों का अभिसरण तथा अपसरण 


वायुदाब पट्टियों की उपस्थिति, (/) वायुदाब पट्टियों का 
सौर किरणों के साथ विस्थापन, (४) महासागरों व महाद्वीपों 
का वितरण तथा (४) पृथ्वी का घूर्णन। वायुमंडलीय पवनों 
के प्रबाह प्रारूप को वायुमंडलीय सामान्य परिसंचरण भी 
कहा जाता है। यह वायुमंडलीय परिसंचरण महासागरीय 
जल को भी गतिमान करता है, जो पृथ्वी की जलवायु को 
प्रभावित करता है। सामान्य परिसंचरण का एक क्रमिक 
विवरण चित्र 0.6 में प्रस्तुत है। 

उच्च सूर्यातप व निम्न वायुदाब होने से अंतर- 
उष्णकटिबंधीय अभिसरण क्षेत्र (7९7) पर वायु संवहन 
धाराओं के रूप में ऊपर उठती है। उष्णकटिबंधों से आने 
वाली पवनें इस निम्न दाब क्षेत्र में अभिसरण करती हैं। 
अभिसरित वायु संवहन कोष्ठों के साथ ऊपर उठती हैं। 
यह क्षोभमंडल के ऊपर ।4 कि.मी. की ऊँचाई तक 
ऊपर चढ़ती है और फिर ध्रुवों की तरफ प्रवाहित होती 
हैं। इसके परिणामस्वरूप लगभग 30° उत्तर व 30° 
दक्षिण अक्षांश पर वायु एकत्रित हो जाती है। इस एकत्रित 
वायु का अवतलन होता है और यह उपोष्ण उच्चदाब 
बनाता है। अवतलन का एक कारण यह है कि जब वायु 
30° उत्तरी व दक्षिणी अक्षांश पर पहुंचती है तो यह ठंडी 
हो जाती है। धरातल के निकट वायु का अपसरण होता 
है और यह विषुवत्‌ वृत्त की ओर पूर्वी पवनों के रूप में 
बहती हैं। विषुवत्‌ वृत्त के दोनों तरफ से प्रवाहित होने 
वाली पूर्वी पवनें अंतर उष्ण कटिबंधीय अभिसरण क्षेत्र 
(7८2) पर मिलती हैं। पृथ्वी की सतह से ऊपर की 
दिशा में होने वाले परिसंचरण और इसके विपरीत दिशा 
में होने वाले परिसंचरण को कोष्ठ (2८) कहते हैं। 
उष्णकटिबंधीय क्षेत्र में ऐसे कोष्ठ को हेडले कोष्ठ 

(Had।९५ ८९]]) कहा जाता है। मध्य अक्षांशीय वायु 
परिसंचरण में श्रुवों से प्रवाहित होती ठंडी पवनों का 
अवतलन होता है और उपोष्ण उच्चदाब कटिबंधीय क्षेत्रों 
से आती गर्म हवा ऊपर उठती है। धरातल पर ये पवनें 
पछुआ पवनों के नाम से जानी जाती हैं और यह कोष्ठ 





/ उन्दा% पने 
£. धुव्रीय पूर्वी पु 
60 का अधौध्चुवीय जिम्नदाब निन्दाः 










PR पछुआ पवन 





es y ० 
5 उत्तरी पूर्वी व्यापारिक पवन 
६-6 . कटिबं ¥ ध्य 
५ [0 त्‌ अंतर ष्ण कटिबंधीय अभिसरण कम वृत्त | 
दक्षिण पूर्वी व्यापारिक 
, “उन्दा०--उपोष्ण उच्चदाबे उन्दार 


~ N 60: निनदा" अधोधुवीय निम्नदाब निनदा 


rd र पूर्वीपवन 
सं ०4 
दर्श 
चित्र 0,6 : वायुमंडल का सरलतम सामान्य परिसंचरण 


फेरल कोष्ठ के नाम से जाने जाते हैं। श्रुवीय अक्षाँशों 
पर ठंडी सघन वायु का ध्रुवों पर अवतलन होता है और 
मध्य अक्षांशों को ओर ध्रुवीय पवनों के रूप में प्रवाहित 
होती हैं। इस कोष्ठ को ध्रुवीय कोष्ठ कहा जाता है। ये 
तीन कोष्ठ वायुमंडल के सामान्य परिसंचरण का प्रारूप 
निर्धारित करते हैं। तापीय ऊर्जा का निम्न अक्षांशों से 
उच्च अक्षांशों में स्थानांतर सामान्य परिसंचरण को बनाये 
रखता है। 

वायुमंडल का सामान्य परिसंचरण महासागरों को भी 
प्रभावित करता है। वायुमंडल में वृहत्‌ पैमाने पर चलने 
वाली पवनें धीमी तथा अधिक गति को महासागरीय 
धाराओं को प्रवाहित करती हैं। महासागर वायु को ऊर्जा 
व जलवाष्प प्रदान करते हैं। ये अतर्सबंध महासागरों के 
विस्तृत क्षेत्रों पर अपेक्षाकृत धीमे होते हैं। 


मौसमी पवने 


पवनों के प्रवाह के प्रारूप में विभिन्न मौसमों में बदलाव 
आता है। यह बदलाव अत्यधिक तापन, पवन व वायुदाब 
पट्टियों के विस्थापन आदि के कारण होता है। ऐसे 
विस्थापन का सबसे अधिक स्पष्ट प्रभाव विशेषकर 
दक्षिण पूर्व एशिया में मानसून पवनों के बदलाव में देखा 
जा सकता है। आप मानसून के विषय में विस्तारपूर्वक 

वायुमंडल का सामान्य परिसंचरण और उसका 
महासागरों पर प्रभाव 


वायुमंडल के सामान्य परिसंचरण के संदर्भ में प्रशांत 
महासागर का गर्म या ठंडा होना अत्यधिक महत्वपूर्ण 
है। मध्य प्रशांत महासागर की गर्म जलधाराएं दक्षिणी 
अमेरिका के तट की ओर प्रवाहित होती हैं और पीरू 
को ठंडी धाराओं का स्थान ले लेती हैं। पीरू के तट 
पर इन गर्म धाराओं की उपस्थिति एल-निनो कहलाता 
है। एल-निनो घटना का मध्यप्रशांत महासागर और 
आस्ट्रेलिया के वायुदाब परिवर्तन से गहरा संबंध है। 
प्रशांत महासागर पर वायुदाब में यह परिवर्तन दक्षिणी 
दोलन कहलाता है। इन दोनों (दक्षिणी दोलन/बदलाव 
व एल निनो) की संयुक्त घटना को ईएनएसओ 
(ENS0) के नाम से जाना जाता है। जिन वर्षो में 
ईएनएसओ (7५०50) शक्तिशाली होता हे, विश्व में 
वृहत्‌ मौसम संबंधी भिन्नताएँ देखी जाती हैं। दक्षिण 
अमेरिका के पश्चिमी शुष्क तट पर भारी वर्षा होती है, 
आस्ट्रेलिया और कभी-कभी भारत अकालग्रस्त होते हैं 
तथा चीन में बाढ़ आती है। इन घटनाओं के ध्यानपूर्वक 
आकलन से संसार के अन्य भागों को मौसम संबंधी 
भविष्यवाणी के रूप में इनका प्रयोग किया जाता है। 


भारतः भोतिक पर्यावरण, कक्षा-।7, एन.सी.ई आर टी., 2006 


में पढेंगे। सामान्य परिसंचरण प्रणाली से भिन्न अन्य 
स्थानीय विसंगतियाँ नीचे वर्णित हें। 


स्थानीय पवने 


भूतल के गर्म व ठंडे होने से भिन्नता तथा दैनिक व 
वार्षिक चक्रों के विकास से बहुत सी स्थानीय व क्षेत्रीय 
पवनें प्रवाहित होती हैं। 


स्थल व समुद्र समीर 


जैसाकि पहले वर्णित है, ऊष्मा के अवशोषण तथा स्थानांतरण 
में स्थल व समुद्र में भिन्नता पायी जाती है। दिन के 
दौरान स्थल भाग समुद्र की अपेक्षा अधिक गर्म हो जाते 
हैं। अतः स्थल पर हवाएँ ऊपर उठती हैं और निम्न दाब 
क्षेत्र बनता है, जबकि समुद्र अपेक्षाकृत ठंडे रहते हैं और 
उन पर उच्च वायुदाब बना रहता है। इससे समुद्र से 
स्थल को ओर दाब प्रवणता उत्पन्न होती है और पवने 


भौतिक भूगोल के मूल सिद्धांत 


समुद्र से स्थल को तरफ समुद्र समीर के रूप में प्रवाहित 
होती हैं। रात्रि में इसके एकदम विपरीत प्रक्रिया होती है। 
स्थल समुद्र की अपेक्षा जल्दी ठंडा होता है। दाब प्रवणता 
स्थल से समुद्र को तरफ होने पर स्थल समीर प्रवाहित 
होती है (चित्र ।0.7)। 


ES HT अल 
४.57 <न- < ह्‌ 
| रे 
पे हल i: म 

oS स्थल 
समुद्र समीर 
No hh? > 
7 र र 
7 RR > | 
TS) 
AI # 
Dee HP स्थल 
sd स्थल समीर 


चित्र 70.7 : स्थल समीर तथा समुद्र समीर 


पर्वत व घाटी पवने 


दिन के दौरान पर्वतीय प्रदेशों में ढाल गर्म हो जाते हें और 
वायु ढाल के साथ-साथ ऊपर उठती है और इस स्थान 
को भरने के लिए वायु घाटी से बहती है। इन पवनों को 
घाटी समीर कहते हैं। रात्रि के समय पर्वतीय ढाल ठंडे 
हो जाते है और सघन वायु घाटी में नीचे उतरती हे जिसे 
पर्वतीय पवनें कहते हैं। उच्च पठारों व हिम क्षेत्रों से घाटी 
में बहने वाली ठंडी वायु को अवरोही (Katabatic) 
पवनें कहते हैं। पर्वत श्रेणियों के पवनविमुख ढालों पर 
एक अन्य प्रकार की उष्ण पवनें प्रवाहित होती हैं। 

पर्वत- श्रेणियों को पार करते हुए ये आर्द्र पवनें संघनित हो 
जाती हैं और वर्षण करती हैं। जब ये पवनें पवनविमुख 
ढालों पर नीचे उतरती हैं, तब यह शुष्क पवनें रूद्धोष्म 
(A4३0) प्रक्रिया से गर्म हो जाती हैं। ये शुष्क हवाएँ 
कम समय में बर्फ पिघला सकती हैं। 


वायुराशियाँ (Air masses) 


जब वायु किसी समांगी क्षेत्र पर पर्याप्त लंबे समय तक 
रहती है तो यह उस क्षेत्र के गुणों को धारण कर लेती 
है। यह समाग क्षेत्र विस्तृत महासागरीय सतह या विस्तृत 
मैदानी भाग हो सकता हैं। तापमान तथा आर्द्रता संबंधी 
विशिष्ट गुणों वाली यह वायु, वायुराशि कहलाती है। इसे 
यूँ भी परिभाषित किया जाता है - वायु का वह वृहत्‌ 
भाग जिसमें तापमान व आर्द्रता संबंधी क्षेतिज भिन्नताएँ 
बहुत कम हैं। वह समांग धरातल जिन पर वायुराशियाँ 
बनती हैं उन्हें वायुराशियों का उद्गम क्षेत्र कहा जाता है। 

वायुराशियों को उनके उद्गम क्षेत्र के आधार पर 
वर्गीकृत किया जाता है। इनके प्रमुख पाँच उदगम क्षेत्र हैं। 
जो इस प्रकार हैं : ]. उष्ण व उपोष्ण कटिबंधीय 
महासागर 2. उपोष्णकटिबंधीय उष्ण मरुस्थल 3. उच्च 





किमी 600 400 200 0 200 400 600 800 किममी? 


Po वाताग्र 


4000 मीः 


शीत वायु कोष्ण वायु 





किव्मी 600 400 200 0 200 400 600 800 किममी 


Re वाताग्र 
कोष्ण वायु _ जावा 


शीत वायू शीतल वायु 





*अधिविष्ट वाताग्र 


चित्र 70.8 : (अ) उष्ण वाताग्र, ( ब) शीत वाताग्र तथा 
अधिविष्ट वाताग्र का खड़ा परिच्छेद 

अक्षांशीय अपेक्षाकृत ठंडे महासागर 4. उच्च अक्षांशीय 
अति शीत बर्फ आच्छादित महाद्वीपीय क्षेत्र 5. स्थायी रूप 
से बफ आच्छादित महाद्वीप अटार्कटिक तथा आर्कटिक। 
इसी के आधार पर निम्न प्रकार की वायुराशियाँ पायी 
जाती हैं- 

() उष्णकटिबंधीय महासागरीय वायुराशि (MT), 
(¡) उष्णकटिबंधीय महाद्वीपीय (८7), (7) ध्रुवीय 
महासागीय (77), (४) ध्रुवीय महाद्वीपौीय (CP), 
(ए) महाद्वीपीय आर्कटिक (८4) उष्णकटिबंधीय वायुराशियाँ 
गर्म होती हैं तथा ध्रुवीय वायुराशियाँ ठंडी होती हैं। 


वात्र (Fronts) 


जब दो भिन्न प्रकार की वायुराशियाँ मिलती हैं तो उनके 
मध्य सीमा क्षेत्र को वाताग्र कहते हैं। बाताग्रों के बनने की 
प्रक्रिया को वाताग्र-जनन (Fr०n०४९॥९५।७) कहते हैं। 
वाताग्र चार प्रकार के होते हैं : () शीत वाताग्र (#) उष्ण 
वाताग्र (7) अचर वाताग्र (४) अधिविष्ट वाताग्र जब 
वाताग्र स्थिर हो जाए तो इन्हें अचर वाताग्र कहा जाता है 
(अर्थात्‌ ऐसे वाताग्र जब कोई भी वायु ऊपर नहीं 
उठती)। जब शीतल व भारी वायु आक्रामक रूप में 
उष्ण वायुराशियों को ऊपर धकेलती हैं, इस संपर्क क्षेत्र 
को शीत वाताग्र कहते हैं। यदि गर्म वायुराशियाँ आक्रामक 
रूप में ठंडी वायुराशियों के ऊपर चढ़॒ती हैं तो इस 
संपर्क क्षेत्र को उष्ण वाताग्र कहते हैं। यदि एक वायुराशि 
पूर्णतः धरातल के ऊपर उठ जाए तो ऐसे वाताग्र को 
अधिविष्ट वाताग्र कहते हैं। वाताग्र मध्य अक्षांशों में ही 
निर्मित होते हैं और तीव्र वायुदाब व तापमान प्रवणता 
इनकी विशेषता है। ये तापमान में अचानक बदलाव लाते 
हैं तथा इसी कारण वायु ऊपर उठती है, बादल बनते हैं 
तथा वर्षा होती है। 


बहिरूष्ण कटिबंधीय चक्रवत (Extra tropical cyclones) 


वे चक्रबातीय वायु प्रणालियाँ, जो उष्ण कटिबंध से दूर, 
मध्य व उच्च अक्षांशों में विकसित होती हें, उन्हें 
बहिरूष्ण या शीतोष्ण कटिबंधीय चक्रवात कहते हैं। 
मध्य तथा उच्च अक्षांशों में जिस क्षेत्र से ये गुजरते हैं, 
वहाँ मौसम संबंधी अवस्थाओं में अचानक तेजी से 
बदलाव आते हैं। 

बहिरूष्ण कटिबंधीय चक्रवात ध्रुवीय वाताग्र के साथ-साथ 
बनते हें। आरम्भ में वाताग्र अचर होता है। उत्तरी गोलार्ध में 
वाताग्र के दक्षिण में कोष्ण व उत्तर दिशा से ठंडी हवा 
प्रवाहित होती है। जब वाताग्र के साथ वायुदाब कम हो 
जाता है, कोष्ण वायु उत्तर दिशा की ओर तथा ठंडी वायु 
दक्षिण दिशा में घड़ी को सुइयों के विपरीत चक्रवातीय 
परिसंचरण करती है। इस चक्रवातीय प्रवाह से बहिरूष्ण 
कटिबंधीय चक्रवात विकसित होता है जिसमें एक उष्ण 
वाताग्र तथा एक शीत वाताग्र होता है। चित्र 0.9 एक 
ऐसे ही विकसित चक्रवात को दर्शाता है। इस चक्रवात 
में कोष्ण वायु क्षेत्र या कोष्ण खंड ठंडे अग्रभाग व पिछले 
शीत खंड के बीच पाया जाता है। कोष्ण वायु आक्रामक 
रूप में ठंडी वायु के उपर चढ़ती है और उष्ण वाताग्र के 
पहले भाग में स्तरी मेघ दिखाई देते हैं और वर्षा होती है। 
पीछे से आता शीत वाताग्र उष्ण वायु को ऊपर धकेलता 
है, जिसके परिणामस्वरूप शीत वाताग्र के साथ कपासी 
मेघ बनते हें। शीत वाताग्र उष्ण वाताग्र की अपेक्षा तीव्र 
गति से चलते हैं और अंततः उष्ण वाताग्रों को पूरी तरह 
ढक लेते हैं। यह कोष्ण वायु ऊपर उठती हैं और इस का 
भूतल से कोई संपर्क नहीं रहता तथा अधिविष्ट वाताग्र 
बनता है एवं चक्रवात धीरे-धीरे क्षीण हो जाता है। 

भौतिक भूगोल के मूल सिद्धांत 


धरातल तथा ऊँचाई पर वायु परिसंचरण की प्रक्रियाओं 
में निकट का अतर्सबंध होता है। बहिरूष्ण कटिबंधीय 
चक्रवात उष्णकटिबंधीय चक्रवातों से कई प्रकार भिन्न 
है। बहिरूष्ण कटिबंधीय चक्रवातों में स्पष्ट वाताग्र प्रणालियाँ 
होती हैं, जो उष्ण कटिबंधीय चक्रवातों में नहीं होती। ये 
विस्तृत क्षेत्रफल पर फेले होते हैं तथा इनकी उत्पत्ति जल 
व स्थल दोनों पर होती है, जबकि उष्ण कटिबंधीय 
चक्रवात केवल समुद्रों में उत्पन्न होते हैं और स्थलीय 
भागों में पहुँचने पर नष्ट हो जाते हैं। बहिरूष्ण कटिबंधीय 
चक्रबात उष्ण कटिबंधीय चक्रवात को अपेक्षा विस्तृत 
क्षेत्र को प्रभावित करते हैं। उष्ण कटिबंधीय चक्रवातों में 
पवनों का वेग अपेक्षाकृत तीव्र होता है और ये विनाशकारी 
होते हैं। उष्ण कटिबंधीय चक्रवात पूर्व से पश्चिम को 
चलते हैं जबकि बहिरूष्ण कटिबंधीय चक्रवात पश्चिम 
से पूर्व दिशा में चलते हैं। 


उष्ण करटिबधीय चक्रवात 


उष्ण कटिबंधीय चक्रबात आक्रामक तूफान हैं जिनकी 
उत्पत्ति उष्ण कटिबंधीय क्षेत्रों के महासागरों पर होती है 
और ये तटीय क्षेत्रों को तरफ गतिमान होते हैं। ये 
चक्रवात आक्रामक पवनों के कारण विस्तृत विनाश, 
अत्यधिक वर्षा और तूफान लाते हैं। ये चक्रवात विध्वंसक 
प्राकृतिक आपदाओं में से एक हैं। हिंद महासागर में ये 
“चक्रवात? अटलांटिक महासागर में 'हरीकेन' के नाम से, 
पश्चिम प्रशांत और दक्षिण चीन सागर में ' टाइफून' और 
पश्चिमी आस्ट्रेलिया में 'विली-विलीज' के नाम से जाने 
जाते हैं। 

उष्ण कटिबंधीय चक्रवात, उष्ण कटिबंधीय महासागरों 
में उत्पन्न व विकसित होते हैं। इनकी उत्पत्ति व विकास 
के लिए अनुकूल स्थितियाँ हैं : () बृहत्‌ समुद्री सतह; 
जहाँ तापमान 27° सेल्सियस से अधिक हो; (ii) 
कोरिऑलिस बल का होना (7) ऊर्ध्वाधर पवनों को गति 
में अंतर कम होना; (४) कमजोर निम्न दाब क्षेत्र या निम्न 
स्तर का चक्रवातीय परिसंचरण का होना (४) समुद्री तल 
तंत्र पर ऊपरी अपसरण। 

चक्रवातों को और अधिक विध्वंसक करने वाली 
ऊर्जा संघनन प्रक्रिया द्वारा ऊँचे कपासी स्तरी मेघों से 
प्राप्त होती है जो इस तूफान के केंद्र को घेरे होती है। 
समुद्रं से लगातार आद्रता की आपूर्ति से ये तूफान 
अधिक प्रबल होते हें। स्थल पर पहुँचकर आर्द्रता की 

वायुमंडलीय परिसंचरण तथा मौसम प्रणालियाँ 


आपूर्ति रुक जाती है और ये क्षीण होकर समाप्त हो जाते 
हैं। बह स्थान जहाँ से उष्ण कटिबंधीय चक्रवात तट को 
पार करके जमीन पर पहुँचते हैं चक्रवात का लैंडफाल 
कहलाता है। वे चक्रवात जो प्रायः 20° उत्तरी अक्षांश से 
गुजरते हैं, उनकी दिशा अनिश्चित होती है और ये 
अधिक विध्वंसक होते हैं। 

एक विकसित उष्ण कटिबंधीय चक्रवात की संरचना 
का ऊर्ध्वाधर क्रमिक विवरण चित्र ]0.]0 में दर्शाया 
गया है। 

एक विकसित उष्ण कटिबंधीय चक्रवात की विशेषता 
इसके केद्र के चारो तरफ प्रबल सर्पिल (5[73]) पवनों 
का परिसंचरण है, जिसे इसकी आँख (£४९) कहा जाता 
है। इस परिसंचरण प्रणाली का व्यास ]50 से 250 
किलोमीटर तक होता है। 


शांत वायु 


र 
उष्ण वायु का 
AS 





+-++ तूफान की दिशा 
चित्र 70.0 : उष्ण कटिबंधीय चक्रवात का खड़ा परिच्छेद 


इसका केद्रीय (अक्षु) क्षेत्र शांत होता है, जहाँ पवनों 
का अवतलन होता है। अक्षु के चारों तरफ अक्षुभित्ति 
होती हे जहाँ वायु का प्रबल व वृत्ताकार रूप में आरोहण 
होता है; यह आरोहण क्षोभसीमा की ऊँचाई तक पहुँचता 
है। इसी क्षेत्र में पवनों का वेग अधिकतम होता है जो 
250 कि.मी. प्रति घंटा तक होता है। इन चक्रवातों से 

मूसलाधार वर्षा होती है। चक्रवात की आँख से रेनबैंड 
विकरित होते हैं तथा कपासी वर्षा बादलों की पंक्तियाँ 
बाहरी क्षेत्र की ओर विस्थापित हो सकती हैं। इनका 
व्यास बंगाल को खाड़ी, अरब सागर व हिंद महासागर 
पर 600 से ],200 किलोमीटर के बीच होता है। यह 
परिसंचरण प्रणाली धीमी गति से 300 से 500 कि.मी. 
प्रति दिन की दर से आगे बढ़ते हैं। ये चक्रवात तूफान 
तरंग उत्पन्न करते हैं और तटीय निम्न इलाकों को 
जलप्लावित कर देते हैं। ये तूफान स्थल पर धीरे-धीरे 
क्षीण होकर खत्म हो जाते हैं। 


तडितझझा व टोरनेडो (Thunderstorms and 
Tornadoes) 


अन्य विध्वंसक स्थानीय तूफान तड्तिझंझा तथा टोरनेडी 
हैं। ये अल्प समय के लिए रहते हैं, अपेक्षाकृत कम 
क्षेत्रफल तक सीमित होते हैं, परंतु आक्रामक होते हैं। 
तडितझझा उष्ण आर्द्र दिनों में प्रबल संवहन के कारण 
उत्पन्न होते हैं। तडितझंझा एक पूर्ण विकसित कपासी 
वर्षी मेघ है जो गरज व बिजली उत्पन्न करते हैं। जब 
यह बादल अधिक ऊँचाई तक चले जाते हें, जहाँ 
तापमान शून्य से कम रहता हैं, तो इससे ओले बनते हैं 
और ओलावृष्टि होती है। आर्द्रता कम होने पर ये 
तडितझंझा धूल भरी आंधियाँ लाते हैं। तडितझंझा की 
विशेषता उष्ण वायु का प्रबल ऊर्ध्वप्रवाह है, जिसके 
कारण बादलों का आकार बढ़ता है और ये अधिक 
ऊँचाई तक पहुँचते हैं। इसके कारण वर्षण होता है। 
तत्पश्चात्‌ नीचे को तरफ वात प्रवाह पृथ्वी पर ठंडी वायु 
व वर्षा लाते हैं। भयानक तडितझंझा से कभी-कभी वायु 
आक्रामक रूप में हाथी को सूंड की तरह सर्पिल अवरोहण 
करती है। इसमें केद्र पर अत्यंत कम वायुदाब होता है 
और यह व्यापक रूप से भयंकर विनाशकारी होते हैं। इस 
परिघटना को 'टोरनेडो' कहते हैं। टोरनेडो सामान्यतः 
मध्यअक्षांशों में उत्पन्न होते हैं। समुद्र पर टोरनेडो को 
जलस्तंभ (at€7 ऽ०५“५) कहते हैं। 

ये आक्रामक तूफान वायुमंडलीय ऊर्जा वितरण में 
भिन्नता (या अस्थिर वायु) के व्यवस्थित होने को 
अभिव्यक्ति है। इन तूफानों से स्थितिज व ताप ऊर्जा, 
गतिज ऊर्जा में परिवर्तित हो जाती है और अशांत 
वायुमंडलीय दशाएँ पुन: स्थिर स्थिति में लौट आती हैं। 

4. बहुवैकल्पिक प्रश्न : 


(¡) यदि धरातल पर वायुदाब ।,000 मिलीबार है तो धरातल से । कि०्मी० की ऊँचाई पर वायुदाब 


कितना होगा? 
(क) 700 मिलीबार (ख) 900 मिलीबार 
(ग) ],।00 मिलीबार (घ) ।,300 मिलीबार 
(7) अंतर उष्ण कटिबंधीय अभिसरण क्षेत्र प्राय: कहाँ होता हे? 
(क) विषुवत्‌ वृत्त के निकट (ख) कर्क रेखा के निकट 
(ग) मकर रेखा के निकट (घ) आर्कटिक वृत्त के निकट 


(ii) उत्तरी गोलार्ध में निम्नवायुदाब के चारों तरफ पवनों को दिशा क्या होगी? 
(क) घड़ी को सुइयों के चलने की दिशा के अनुरूप 
(ख) घड़ी को सुइयों के चलने को दिशा के विपरीत 
(ग) समदाब रेखाओं के समकोण पर 
(घ) समदाब रेखाओं के समानांतर 

(¡४) वायुराशियों के निर्माण के उद्गम क्षेत्र निम्नलिखित में से कौन-सा है : 
(क) विषुवतीय वन (ख) साइबेरिया का मैदानी भाग 
(ग) हिमालय पर्वत (घ) दक्कन पठार 


2, निम्नलिखित प्रश्नों के उत्तर लगभग 30 शब्दों में दीजिए : 
() वायुदाब मापने की इकाई क्या है? मौसम मानचित्र बनाते समय किसी स्थान के वायुदाब को 
समुद्र तल तक क्यों घटाया जाता है? 
(i) जब दाब प्रवणता बल उत्तर से दक्षिण दिशा को तरफ हो अर्थात्‌ उपोष्ण उच्च दाब से विषुवत 
वृत्त की ओर हो तो उत्तरी गोलार्ध में उष्णकटिबंध में पवनें उत्तरी पूर्वी क्यों होती हैं? 
() भूविक्षेपी पवनें क्या हैं? 
(४) समुद्र व स्थल समीर का वर्णन करें 


3. निम्नलिखित प्रश्नों के उत्तर लगभग 50 शब्दों में दीजिए : 
() पवनों को दिशा व वेग को प्रभावित करने वाले कारक बताएँ? 
(¡) पृथ्वी पर वायुमंडलीय सामान्य परिसंचरण का वर्णन करते हुए चित्र बनाएँ। 30° उत्तरी व दक्षिण 
अक्षांशों पर उपोष्ण कटिबंधीय उच्च वायुदाब के संभव कारण बताएँ? 
() उष्ण कटिबंधीय चक्रवातों की उत्पत्ति केवल समुद्रों पर ही क्यों होती है? उष्ण कटिबंधीय 
चक्रवात के किस भाग में मूसलाधार वर्षा होती है और उच्च वेग की पवनें चलती हैं और क्यों? 


परियोजना कार्य 


() मौसम पद्धति को समझने के लिए मीडिया, अखबार, दूरदर्शन तथा रेडिया से मौसम संबंधी सूचना 
का एकत्र कोजिए। 

(।) किसी अखबार का मौसम संबंधी भाग, विशेषकर वह जिसमें उपग्रह से भेजा गया मानचित्र 
दिखाया गया है, पढ़ें। मेघाच्छादित क्षेत्र को रेखांकित करें। मेघों के वितरण से वायुमंडलीय 
परिसंचरण की व्याख्या करें। अखबार व दूरदर्शन पर दिखाए गए पूर्वानुमान से तुलना करें। यह 
भी बताएं कि सप्ताह के कितने दिन पूर्वानुमान ठीक था। 

